## सूरह हज्ज - 22



## सूरह हज्ज के संक्षिप्त विषय यह सूरह मद्नी है, इस में 78 आयतें हैं।

- इस सूरह में हज्ज की साधारण घोषणा की चर्चा है इस लिये इस का नाम सूरह हज्ज है।
- आरंभिक आयतों में प्रलय के कड़े भूकम्प पर सावधान करते हुये इस बात से सूचित किया गया है कि शैतान के उकसाने से कितने ही लोग अल्लाह के बारे में निर्मूल बातों में उलझे रहते हैं जिस के कारण वह नरक की आग में जा गिरेंगे।
- दूसरे जीवन के प्रमाण और गुमराही की बातों के परिणाम बताये गये हैं।
- अल्लाह की असुद्ध वंदना को व्यर्थ बताते हुये शिर्क का खण्डन किया गया है।
- यह बताया गया है कि कॉबा एक अल्लाह की वंदना के लिये बनाया गया है। तथा हज्ज के कर्मों को बताया गया है। और मुसलमानों को अनुमित दी गई है कि जिहाद कर के कॉबा को मुक्त करायें।
- यातना की जल्दी मचाने पर अत्याचारी जातियों के विनाश की ओर ध्यान दिलाया गया है।
- अल्लाह की राह में हिज्रत करने पर शूभसूचना सुनाई गई है।
- अल्लाह के उपकारों का वर्णन तथा विरोधियों के संदेहों को दूर करते हुये शिर्क को निर्मूल बताया गया है।
- अन्त में मुसलमानों को अपने कर्तव्य का पालन करने और अल्लाह की राह में प्रयास करने और लोगों के सामने उस के धर्म की गवाही देने पर बल दिया गया है।

- हे मनुष्यो! अपने पालनहार से डरो, वास्तव में क्यामत (प्रलय) का भूकम्प बड़ा ही घोर विषय है।
- 2. जिस दिन तुम उसे देखोगे, सुध न होगी प्रत्येक दूध पिलाने वाली को अपने दूध पीते शिशु की, और गिरा देगी प्रत्येक गर्भवती अपना गर्भ, तथा तुम देखोगे लोगों को मतवाले जब कि व मतवाले नहीं होंगे, परन्तु अल्लाह की यातना बहुत कड़ी[1] होगी।
- 3. और कुछ लोग विवाद करते हैं अल्लाह के विषय में बिना किसी ज्ञान के, तथा अनुसरण करते हैं प्रत्येक उद्धत शैतान का।
- 4. जिस के भाग्य में लिख दिया गया है कि जो उसे मित्र बनायेगा वह उसे कुपथ कर देगा और उसे राह दिखायेगा नरक की यातना की ओर।
- हे लोगो! यदि तुम किसी संदेह में हो

يَأَيْهُا النَّاسُ اتَّقُوْ ارَبَّكُوْ ۚ إِنَّ زَلْزَلَةَ السَّاعَةِ شَيِّ عَظِيْمِ

يَوْمَرَتَرَوْنَهَا تَذْهَلُ كُلُّ مُرْضِعَةٍ عَمَّاً اَرْضَعَتُ وَتَضَعُ كُلُّ ذَاتِ حَمْلِ حَمْلَهَا وَتَرَى النَّاسَ سُكِلٰى وَمَاهُمُ بِمِنْكُلٰى وَلَكِنَّ عَذَابَ اللهِ شَدِيْدُ۞

ۅؘڡۣڹؘالنَّاسِ مَنُ يُجَادِلُ فِي اللهِ بِغَيْرِعِلْمٍ وَيَتَبِعُ كُلَّ شَيُطِنِ مَرِيْدٍ ﴿

> كُٰتِبَعَلِيُهِ ٱنَّهُ مَنُ تَوَكِّرُهُ فَأَنَّهُ بُضِلَّهُ وَيَهُدِيُهِ إِلَى عَذَابِ السَّعِيْرِ۞

يَالَيُهُ النَّاسُ إِنَّ كُنْتُمْ فِي رَيْبٍ مِّنَ الْبَعْثِ فَإِنَّا

1 नबी (सल्लल्लाहु अलैहि व सल्लम) ने फरमाया कि अल्लाह प्रलय के दिन कहेगाः हे आदम! वह कहेंगेः मैं उपस्थित हूँ। फिर पुकारा जायेगा कि अल्लाह आदेश देता है कि अपनी संतान में से नरक में भेजने के लिये निकालो। वह कहेंगे कितने? वह कहेगाः हज़ार में से नौ सौ निन्नानवे। तो उसी समय गर्भवती अपना गर्भ गिरा देगी और शिशु के बाल सफेद हो जायेंगे। और तुम लोगों को मतवाले समझोगे। जब कि वे मतवाले नहीं होंगे किन्तु अल्लाह की यातना कड़ी होगी। यह बात लोगों को भारी लगी और उनके चेहरे बदल गये। तब आप ने कहाः याजूज और माजूज में से नो सौ निन्नानवे होंगे और तुम में से एक। (संक्षिप्त हदीस, बुख़ारीः 4741)

पुनः जीवित होने के विषय में, तो
(सोचो कि) हम ने तुम्हें मिट्टी से पैदा
किया, फिर वीर्य से, फिर रक्त के
थक्के से, फिर मांस के खण्ड से जो
चित्रित तथा चीत्रविहीन होता है<sup>[1]</sup>,
ताकि हम उजागर कर<sup>[2]</sup> दें तुम्हारे
लिये, और स्थिर रखते हैं गर्भाशयों
में जब तक चाहें एक निर्धारित
अवधि तक, फिर तुम्हें निकालते
हैं शिशु बना कर, फिर ताकि तुम
पहुँचो अपने यौवन को, और तुम में
से कुछ (पहले ही) मर जाते हैं और
तुम में से कुछ जीर्ण आयु की ओर
फर दिये जाते हैं ताकि उसे कुछ
ज्ञान न रह जाये ज्ञान के पश्चात्,

خَلَقَنْكُوْمِنْ تُرَابٍ ثُمُوَمِنْ ثُطُفَةٍ تُوَمِّنَ عَلَقَةٍ ثُوَّمِنُ مُّضَغَةٍ مُخَلَقَةٍ وَغَيْدٍ مُخَلَقَةٍ لِنُبَيِّنَ لَكُوُ وَنُقِرُ فِى الْأَرْحَامِ مَا نَشَاءُ إِلَّى اَجَلِ مُسَمَّى ثُوَّةً نُخْرِجُكُو طَفْلًا ثُوَّلِتَبُلُغُوْا اَشُكَّكُوْ وَمِنْكُو مَنْ يُخْرِجُكُو طِفْلًا وَمِنْكُو مِنْ بَعْدِعِلْهِ شَيْئًا وُزَلِ الْعُمْرِ لِكَيْلًا يَعْلَمُ مِنْ بَعْدِعِلْهِ شَيْئًا وُزَلِ الْعُمْرِ لِكَيْلًا مَامِدَةً فَإِذَ اَانْزَلْنَا عَلَيْهَا الْمَاءَاهُ اهْتَرَى الْاَمْ صَى وَرَبَتُ وَانْبُتَتْ مِنْ كُلِّ ذَوْجٍ بَهِيْجٍ ۞

1 अर्थातः यह वीर्य चालीस दिन के बाद गाढ़ी रक्त बन जाता है। फिर गोश्त का लोथड़ा बन जाता है। फिर उस से सहीह सलामत बच्चा बन जाता है। और ऐसे बच्चे में जान फूँक दी जाती है। और अपने समय पर उस की पैदाइश हो जाती है। और -अल्लाह की इच्छा से- कभी कुछ कारणों फलस्वरूप ऐसा भी होता है कि खून का वह लोथड़ा अपना सहीह रूप नहीं धार पाता। और उस में रूह भी नहीं फूँकी जाती। और वह अपने पैदाइश के समय से पहले ही गिर जाता है। सहीह ह़दीसों में भी माँ के पेट में बच्चे की पैदाइश की इन अवस्थाओं की चर्चा मिलती है। उदाहरण स्वरूप, एक हदीस में है कि वीर्य चालीस दिन के बाद गाढ़ी खून बन जाता है। फिर चालीस दिन के बाद लोथड़ा अथवा गोश्त की बोटी बने जाता है। फिर अल्लाह की ओर से एक फरिश्ता चार शब्द ले कर आता है: वह संसार में क्या काम करेगा, उस की आयु कितनी होगी, उस को क्या और कितनी जीविका मिलेगी, और वह शुभ होगा अथवा अशुभ। फिर वह उस में जान डालता है। (देखियेः सहीह बुख़ारीँ, 3332) अर्थातः चार महीने का बाद उस में जान डाली जाती है। और बच्चा एक सहीह रूप धारण कर लेता है। इस प्रकार आज जिस को वेज्ञानिकों ने बहुत दोड़ धूप के बाद सिद्ध किया है उस को कुर्आन ने चौदह सौ साल पूर्व ही बता दिया था। यह इस बात का प्रमाण है कि यह किताब (कुर्आन) किसी मानव की बनाई

2 अर्थात् अपनी शक्ति तथा सामर्थ्य को।

हुई नहीं है, बक्रि अल्लाह की ओर से है।

तथा तुम देखते हो धरती को सूखी, फिर जब हम उस पर जल-वर्षा करते हैं, तो सहसा लहलहाने और उभरने लगी, तथा उगा देती है प्रत्येक प्रकार की सुदृश्य वनस्पतियाँ।

- 6. यह इस लिये है कि अल्लाह ही सत्य है तथा वही जीवित करता है मुर्दों को, तथा वास्तव में वह जो चाहे कर सकता है।
- ग. यह इस कारण है कि क्यामत (प्रलय) अवश्य आनी है जिस में कोई संदेह नहीं, और अल्लाह ही उन्हें पुनः जीवित करेगा जो समाधियों (कृब्रों) में हैं।
- 8. तथा लोगों में वह (भी) है जो विवाद करता है अल्लाह के विषय में बिना किसी ज्ञान और मार्ग दर्शन एवं बिना किसी ज्योतिमय पुस्तक के।
- 9. अपना पहलू फेर कर ताकि अल्लाह की राह<sup>[1]</sup> से कुपथ कर दे। उसी के लिये संसार में अपमान है और हम उसे प्रलय के दिन दहन की यातना चखायेंगे।
- 10. यह उन कर्मों का परिणाम है जिसे तेरे हाथों ने आगे भेजा है, और अल्लाह अत्याचारी नहीं है (अपने) भक्तों के लिये।
- तथा लोगों में वह (भी) है जो इबादत (वंदना) करता है अल्लाह की एक

ذَٰلِكَ بِأَنَّ اللهَ هُوَالْحَثُّ وَٱتَّهُ يُحِي الْمَوْثِي وَٱنَّهُ عَلَى كُلِّ ثَنِّ قَلِيرُيُنِّ

وَّاتَّاالسَّاعَةَ الِتِيَةُ لَارَيُبَ فِيُهَا وَأَنَّ اللهَ يَبُعُتُ مَنُ فِي الْقُنُبُورِ۞

ۅؘڝؘاڵٮۜٛٵڛڡٙڽؙؿؙۼٵؚڍڷ؋ۣٵٮڵڶٶؠۼؘؽؙڔؚۘۼڵؙٟ ۊٙڵڒۿؙۮؙؽٷٙڵڒڮڷۑٷڹؽ۬ڗٟڵ

ثَانَ عِطْفِهِ لِيُضِلَّ عَنُ سَبِيْلِ اللهِ لَهُ فِي التُّنْيَاخِزُىُّ وَنُذِيْتُهُ فَيَوْمَ الْقِيلِمَةِ عَذَابَ الْتُرِيْقِ

ۮ۬ڸؚڮؠؠؘٵڠؘڎؘۜڡؘۘؾؙۑڶۮؘٷؚٲؿٙٳڟۿڵؽؙٮڽۼؘڟڰٚۄ*ٟ* ڵؚڷ۬ۼؠؽڽؚ۞۫

وَمِنَ النَّاسِ مَنْ يَعْبُدُ اللهَ عَلَى حَوْفٍ ۚ فَإِنَّ

अर्थात अभिमान करते हुये।

किनारे पर हो कर<sup>[1]</sup>, फिर यदि उसे कोई लाभ पहुँचता है तो वह संतोष हो जाता है। और यदि उसे कोई परीक्षा आ लगे तो मुँह के बल फिर जाता है। वह क्षति में पड़ गया लोक तथा परलोक की, और यही खुली क्षति है।

- 12. वह पुकारता है अल्लाह के अतिरिक्त उसे जो न हानि पहुँचा सके उसे और न लाभ, यही दूर<sup>[2]</sup> का कुपथ है।
- 13. वह उसे पुकारता है जिस की हानि अधिक समीप है उस के लाभ से, वास्तव में वह बुरा संरक्षक तथा बुरा साथी है।
- 14. निश्चय अल्लाह उन्हें प्रवेश देगा जो ईमान लाये तथा सत्कर्म किये ऐसे स्वर्गों में जिन में नहरें प्रवाहित हैं। वास्तव में अल्लाह करता है जो चाहता है।
- 15. जो सोचता है कि उस<sup>[3]</sup> की सहायता नहीं करेगा अल्लाह लोक तथा परलोक में, तो उसे चाहिये कि तान ले कोई रस्सी आकाश की ओर फिर फाँसी दे कर मर जाये। फिर देखे कि क्या दूर कर देती है उस का उपाय उस के रोष (क्रोध)<sup>[4]</sup> को?
- 16. तथा इसी प्रकार हम ने इस (कुर्आन)

ٱڝٙٵؠهؙڂؘؿڔؙٳڟٲؽۜۑ؋ٷٳؽٲڝٙٵڹؾؙۿ ڣؿؙڬةؙٳؙڶڠؘڶؠڝؘۜڟ؈ؘڋڥ؋ۦۜڿؘۑڒٵڵڎؙؽ۫ؽٵۅٙٲڵٳڿڒؘٷٙ ۮڸػۿۅؘڷؙۼؙ۫ٮڒٲؽٲڶڽؙؚؿؙؿٛ

يَدُعُوامِنُ دُونِ اللهِ مَالَايَضُرُّةُ وَمَالاَيَنْفَعُهُ \* ذلكَ هُوَ الصَّلْلُ الْبَعِيْدُ ۚ

يَدُعُوالَمَنُ ضَرُّةً اَقْرَبُ مِنْ تَفْعِهُ لِيَثُسَ الْمُولِي وَلِيشُ الْعَشِيرُ۞

إِنَّ اللهُ يُدُخِلُ الَّذِيُنَ امْنُوُّا وَعَمِلُوا الصَّلِحْتِ جَنْتٍ تَجْرِي مِنْ تَحْتِهَ الْأَنْظُرُ إِنَّ اللهَ يَفْعَلُ مَا يُرِيُدُ۞

مَنْ كَانَ يَظْنُ أَنْ لَسَنُ يَتُصُرُو اللهُ فِي الدُّنْيَا وَالْاخِرَةِ فَلْيَمُدُدُ بِسَبَبِ إِلَى السَمَاءَ ثُوَّلُيَعُطَعُ فَلْيَنْظُرُهَلُ يُدُهِبَنَّ كَيُدُهُ مَايَغِيْظُ ﴿

وَكَنَالِكَ اَنْزَلْنُهُ الْبِيَّابِيِّنْتِ ۚ وَإِنَّ اللَّهَ يَهُدِى

- 1 आर्थात् संदिग्ध हो कर।
- अर्थात् कोई दुःख होने पर अल्लाह के सिवा दूसरों को पुकारना।
- 3 अर्थात् अपने रसूल की।
- 4 अर्थ यह है कि अल्लाह अपने नबी की सहायता अवश्य करेगा।

को खुली आयतों में अवतरित किया है। और अल्लाह सुपथ दर्शा देता है जिसे चाहता है।

- 17. जो ईमान लाये तथा जो यहूदी हुये, और जो साबई तथा ईसाई हैं और जो मजूसी हैं तथा जिन्हों ने शिर्क किया है, अल्लाह निर्णय<sup>[1]</sup> कर देगा उन के बीच प्रलय के दिन| निश्चय अल्लाह प्रत्येक वस्तु पर साक्षी है|
- 18. (हे नबी!) क्या आप नहीं जानते कि अल्लाह ही को सज्दा<sup>2]</sup> करते हैं जो आकाशों तथा धरती में हैं तथा सूर्य और चाँद तथा तारे और पर्वत एवं वृक्ष और पशु तथा बहुत से मनुष्य, और बहुत से वह भी हैं जिन पर यातना सिद्ध हो चुकी है। और जिसे अल्लाह अपमानित कर दे उसे कोई सम्मान देने वाला नहीं है। निःसंदेह अल्लाह करता है जो चाहता है।
- 19. यह दो पक्ष हैं जिन्होंने विभेद किया<sup>[3]</sup> अपने पालनहार के विषय में, तो इन में से काफिरों के लिये ब्योंत दिये गये हैं

سَ يُريدُن

إِنَّ الَّذِينَ امْنُوا وَالَّذِينَ هَادُوْا وَالصَّبِينَ وَالتَّطْمُرِي وَالْمُجُوْسَ وَالَّذِينَ اَشُرَكُوَا اَلصَّبِينَ يَنْصِلُ بَيْنَكُمُ يَوْمُ الْقِيمَةِ إِنَّ اللهَ عَلَى كُلِّ شَيْ شَهِيدٌ ۞

اَلُوْتُوَانَ اللهَ يَسْجُدُلُهُ مَنْ فِي التَّمَاوِتِ وَمَنْ فِي الْكَرْضِ وَالشَّمْسُ وَالْفَمَرُوَ النَّجُومُ وَالْجَبَالُ وَالشَّجَرُ وَالدَّوَابُ وَكَثِيرُوْنَ التَّاسِ وَكَثِيرُ حَقَّ عَلَيْهِ الْعَذَابُ وَمَنْ يَهِنِ اللهُ فَمَالَهُ مِنْ مُنْكُرِمِ إِنَّ اللهَ يَفْعَلُ مَا يَشَا أَوْنَ

ۿڵٲڹڂڞؙؠڶٳڶڂٞڞؘؠؙۏٳڨٙۯڽۜڡۣٷٛڶڰڶٳؽؙ ػڡؘٚۯؙۅٛٲڠڟؚؚۼٮؙٛڶۿؙۄؙؿؽٵڮٛؠۜڹؙؿؙۜٳڋؽؙڝۜڹؙڡؚڹؙ

- 1 अर्थात् प्रत्येक को अपने कर्म की वास्तविक्ता का ज्ञान हो जायेगा।
- 2 इस आयत में यह बताया जा रहा है कि अल्लाह ही अकेला पूज्य है उस का कोई साझी नहीं। क्यों कि इस विश्व की सभी उत्पत्ति उसी के आगे झुक रही है और बहुत से मनुष्य भी उस के आज्ञाकारी हो कर उसी को सज्दा कर रहे हैं। अतः तुम भी उस के अज्ञाकारी हो कर उसी के आगे झुको। क्यों कि उस की अवैज्ञा यातना को अनिवार्य कर देती है। और ऐसे व्यक्ति को अपमान के सिवा कुछ हाथ न आयेगा।
- अर्थात् संसार में कितने ही धर्म क्यों न हों वास्तव में दो ही पक्ष हैं: एक सत्धर्म का विरोधी और दूसरा सत्धर्म का अनुयायी, अर्थात् काफ़िर और मोमिन और प्रत्येक का परिणाम बताया जा रहा है।

अग्नि के वस्त्र, उन के सिरों पर धारा बहायी जायेगी खौलते हुये पानी की।

- 20. जिस से गला दी जायेंगी उन के पेटों के भीतर की वस्तुयें और उन की खालें।
- और उन्हीं के लिये लोहे के आँकुश हैं।
- 22. जब भी उस (अग्नि) से निकलना चाहेंगे व्याकुल हो कर, तो उसी में फेर दिये जायेंगे, तथा (कहा जायेगा कि) दहन की यातना चखो।
- 23. निश्चय अल्लाह प्रवेश देगा उन्हें जो ईमान लाये तथा सत्कर्म किये ऐसे स्वर्गों में जिन में नहरें प्रवाहित होंगी, उन में उन्हें सोने के कंगन पहनाये जायेंगे तथा मोती, और उन का वस्त्र उस में रेशम का होगा।
- 24. तथा उन्हें मार्ग दर्शा दिया गया पिवत्र बात<sup>[1]</sup> का, और उन्हें दर्शा दिया गया प्रशंसित (अल्लाह) का<sup>[2]</sup> मार्ग।
- 25. जो काफ़िर हो गये<sup>[3]</sup> और रोकते हैं अल्लाह की राह से और उस मस्जिदे हराम से जिसे सब के लिये हम ने एक जैसा बना दिया है: उस के वासी हों अथवा प्रवासी। तथा जो उस में अत्याचार से अधर्म का

فَوْقِ رُوُوسِهِمُ الْحَمِينُونَ

يُصْهَرُبِهِ مَانَ بُطُونِهِمُ وَالْجُنُونِيْ

وَلَهُوُمَّقَامِعُمِنَ حَدِيدٍ®

ػؙڰؠۜٵۜۯٳۮۏٙٳٲڽؙؾۜڂٛۯڿۘۅؙٳڡؚٮؙۿٵڡؚڽؙۼۧڿٟ ڵؚۼؽؙۮؙۅٳڣؽۿٵ<sup>ڹ</sup>ٷڎؙۏڠؙٷٵڡۮؘٳٻٳڵڿڔؽؙؾؚ<sup>۞</sup>

ٳڽۜٙٵٮڵڡۘؽۮڿڶٵػؽؽؙؽٵڡٮٛٷؙٵۘۅۘۘۼڡؚٮڵۘٷ ٵڵڞڸڂؾۘۻؿٚؾ۪ؾؘڿؙڔؽۄڽؙؾؙڂؾؠۜٵڶڒڟۿۯ ڽؙڂۜٮڴۅؙؽؘ؋ؚؽۿػؙؙڡؚڽؙٱڛٵۅڒڡڽڎۿۑ ٷٷٛڶٷٞٵٷڸؠٵڛٛڰٷڣؽۿٵڂڔؿۯٞ۞

وَهُدُوْاَ إِلَى الطَّلِيْبِ مِنَ الْقَوْلِ ﴿ وَهُدُوْاَ إِلَّا صِرَاطِ الْعَيِيْدِ ۞

إِنَّ الَّذِيْنَ كَفَرُاوُا وَيَصُنُّ وُنَ عَنَّ سِيلِ اللهِ وَالْمَسَّجِدِ الْحَوَامِ الَّذِي جَعَلْنَٰهُ لِلنَّاسِ سَوَامُ اِلْعَاكِفُ فِيْهِ وَالْبَادِ وَمَنْ بُرُدُ فِيْهِ بِالْحَادِ اِيظُلُورَ ثُذِفَهُ مِنْ عَدَابِ الِيُورِيْ

- 1 अर्थात् स्वर्ग का, जहाँ पवित्र बातें ही होंगी, वहाँ व्यर्थ पाप की बातें नहीं होंगी।
- 2 अर्थात् संसार में इस्लाम तथा कुर्आन का मार्ग।
- 3 इस आयत में मक्का के काफिरों को चेतावनी दी गई है, जो नबी सल्लल्लाहु अलैहि व सल्लम और इस्लाम के विरोधी थे। और उन्होंने आप को तथा मुसलमानों को "हुदैबिया" के वर्ष मस्जिदे हराम से रोक दिया था।

विचार करेगा, हम उसे दुःखदायी यातना चखायेंगे।[1]

- 26. तथा वह समय याद करो जब हम ने निश्चित कर दिया इब्राहीम के लिये इस घर (काबा) का स्थान<sup>[2]</sup> (इस प्रतिबंध के साथ) कि साझी न बनाना मेरा किसी चीज़ को, तथा पवित्र रखना मेरे घर को परिक्रमा करने, खड़े होने, रुक्अ (झुकना) और सज्दा करने वालों के लिये।
- 27. और घोषणा कर दो लोगों में हज्ज की, वे आयेंगे तेरे पास पैदल तथा प्रत्येक दुबली पतली स्वारियों पर, जो प्रत्येक दूरस्थ मार्ग से आयेंगी।
- 28. ताकि वह उपस्थित हों अपने लाभ प्राप्त करने के लिये, और ताकि अल्लाह का नाम<sup>[3]</sup> लें निश्चित<sup>[4]</sup> दिनों में उस पर जो उन्हें प्रदान किया है पालतू चौपायों में से| फिर उस में से स्वयं खाओ तथा भूखे निर्धन को खिलाओ।
- 29. फिर अपना मैल कुचैल दूर<sup>[5]</sup> करें

وَإِذْ بَوَّأْنَالِإِبْرُاهِيْءَ مَكَانَ الْبَيْتِ أَنَّ لَالْتُشْوِكُ مِنْ شَيْئًا وَطِهْرُ بَيْتِيَ لِلطَّلِيْفِيْنَ وَالْقَالِمِيْنَ وَالْوُكُوالسُّجُوُدِ@

وَٱذِّنُ فِي النَّاسِ بِالْحَجِّرَيَاثُوُّادَ رِجَالًا وَّعَل كُلِّ ضَامِرٍ تَاثِينَ مِنُ كُلِّ فَيِّرَ عَيْنِيٍّ۞

لِيَشْهَدُوْامَنَافِعَ لَهُمُوَيَذُكُوُوااسْمَواللهِ فَيَ آيَّامِرَمَّعُـلُوُمْتٍ عَلْ مَادَزَقَهُوْتِنَ بَهِيْمَةِ الْاَنْعَامِ فَكُلُوْامِنُهَا وَاطْعِمُوا الْبَالِيْسَ الْمَقِيْرَقَ

المُعَ لَيَقُضُوا تَفَتَهُ مُعَرَولُيُوفُواكُنُونُواكُنُونُو

- यह मक्का की मुख्य विशेषताओं में से है कि वहाँ रहने वाला अगर कुफ़ और शिर्क या किसी बिद्अत का विचार भी दिल में लाये तो उस के लिये घोर यातना है।
- 2 अर्थात् उस का निर्माण करने के लिये। क्यों कि नूह (अलैहिस्सलाम) के तूफ़ान के कारण सब बह गया था इस लिये अल्लाह ने इब्राहीम (अलैहिस्सलाम) के लिये बैतुल्लाह का वास्तविक स्थान निर्धारित कर दिया। और उन्हों ने अपने पुत्र इस्माईल (अलैहिस्सलाम) के साथ उसे दोबारा स्थापित किया।
- 3 अर्थात् उसे वध करते समय अल्लाह का नाम लें।
- 4 निश्चित दिनों से अभिप्राय 10,11, 12 तथा 13 ज़िल हिज्जा के दिन हैं।
- 5 अर्थात् 10 ज़िल हिज्जा को बड़े ((जमरे )) को जिस को लोग शैतान कहते हैं

तथा अपनी मनौतियाँ पूरी करें, और परिक्रमा करें प्राचीन घर<sup>[1]</sup> की।

- 30. यह है (आदेश), और जो अल्लाह के निर्धारित किये प्रतिबंधों का आदर करे, तो यह उस के लिये अच्छा है उस के पालनहार के पास। और हलाल (वैध) कर दिये गये तुम्हारे लिये चौपाये उन के सिवा जिन का वर्णन तुम्हारे समक्ष कर दिया<sup>[2]</sup> गया है, अतः मुर्तियों की गन्दगी से बचो, तथा झूठ बोलने से बचो।
- 31. अल्लाह के लिये एकेश्वरवादी होते हुये उस का साझी न बनाते हुये। और जो साझी बनाता हो अल्लाह का तो मानो वह आकाश से गिर गया फिर उसे पक्षी उचक ले जाये अथवा वायु का झोंका किसी दूर स्थान पर फेंक<sup>[3]</sup> दे।
- 32. यह (अल्लाह का आदेश है), और जो आदर करे अल्लाह के प्रतीकों (निशानों)<sup>[4]</sup> का, तो यह निःसन्देह दिलों के आज्ञाकारी होने की बात है।

وَلْيَطُوُّفُوا بِالْبَيْتِ الْعَرِيْقِ

ذَٰلِكَ ۚ وَمَنْ يُعَظِّمُ حُرُمٰتِ اللهِ فَهُوَ خَيُرُلَّهُ عِنْدَدَتِهِۥ وَاُحِكَتُ لَكُوْ الْاَنْعَامُ الْاَمَايُتُل عَلَيْكُو فَاجْتَنِبُو اللِّرِجُسَ مِنَ الْاَوْتَانِ وَاجْتَنِبُوْا قَوْلَ الزُّوْدِ ۞

خُنَفَآءَ بِلَٰهِ غَيْرَمُشُرِكِيُنَ بِهِ ۚ وَمَنْ يُثُولِكُ بِاللّٰهِ فَكَالَمُّا خَرَّمِنَ التَّمَا ۚ فَتَخْطَفُهُ الطَّلِيرُ اَوْتَهُوِىُ بِهِ الرِّيْحُ فِيُ مَكَانٍ سَحِيْقٍ ۞

ذالِكَ ۚ وَمَنُ يُعَظِّمُ شَعَالِ َ اللهِ فَائَهَا مِنَ تَقُوَى الْقُلُوْنِ۞

कंकरियाँ मारने के पश्चात् एहराम उतार दें। और बाल नाखुन साफ़ कर के स्नान करें।

- 1 अर्थात् कॉबा का।
- 2 (देखिये सूरह माइदा, आयतः 3)
- 3 यह शिर्क के परिणाम का उदाहरण है कि मनुष्य शिर्क के कारण स्वाभाविक ऊँचाई से गिर जाता है। फिर उसे शैतान पक्षियों के समान उचक ले जाते हैं, और वह नीच बन जाता है। फिर उस में कभी ऊँचा विचार उत्पन्न नहीं होता, और वह मांसिक तथा नैतिक पतन की ओर ही झुका रहता है।
- 4 अर्थात् भिक्त के लिये उस के निश्चित किये हुये प्रतीकों की।

- 33. तुम्हारे लिये उन में बहुत से लाभ<sup>[1]</sup> है एक निर्धारित समय तक, फिर उन के वध करने का स्थान प्राचीन घर के पास है।
- 34. तथा प्रत्येक समुदाय के लिये हम ने बलि की विधि निर्धारित की है, ताकि वह अल्लाह का नाम लें उस पर जो प्रदान किये हैं उन को पालतू चौपायों में से। अतः तुम्हारा पूज्य एक ही पूज्य है, उसी के आज्ञाकारी रहो। और (हे नबी!) आप शुभ सूचना सुना दें विनीतों को।
- 35. जिन की दशा यह है कि जब अल्लाह की चर्चा की जाये तो उन के दिल डर जाते हैं तथा धैर्य रखते हैं उस विपदा पर जो उन्हें पहुँचे, और नमाज़ की स्थापना करने वाले हैं, तथा उस में से जो हम ने उन्हें दिया है दान करते हैं।
- 36. और ऊँटों को हम ने बनाया है तुम्हारे लिये अल्लाह की निशानियों में, तुम्हारे लिये उन में भलाई है। अतः अल्लाह का नाम लो उन पर (बध करते समय) खड़े कर के। और जब धरती से लग जायें<sup>[2]</sup> उन के पहलू तो स्वयं खाओ उन में से और खिलाओ उस में से संतोषी तथा भिक्षु को, इसी प्रकार हम ने उसे वश

ڷڴؙۄؙڣؙۣۿٳؙڡۜٮؘٵڣۼٳڵٲؘؘۼڸؿؙڛۜۼٞؽؙؿۊٞڡؘڃڵۿٵٙ ٳڶٲڶڹؽؙؾؚٵڶۼؾؽؾ۞

وَلِكُلِّ أُمَّةٍ جَعَلْنَا مُنْسَكًا لِيَّذَكُرُوااسُّوَاللهِ عَلْ مَادَزَقَهُوُمِّنَ بَهِيْمَةِ الْاَنْعَامِرُ وَالهُكُوُ اِلهُ وَاحِدُ فَلَهَ آسُلِمُوْا وَبَثِيرِ الْمُخْمِتِيْنَ ﴿

> الَّذِيْنَ إِذَا ذُيُرَاللهُ وَجِلَتُ قُلُوبُهُمُ وَالصِّيرِيُنَ عَلَىمَا اصَابَهُمُ وَالْمُقِيْمِي الصَّلْوَةِ وَمِمَّارَزَقْنَامُمُ يُنْفِقُونَ۞

وَالْبُدُنَ جَعَلَنْهَالَكُوْمِنْ شَعَلَمْ وِاللّهِ لَكُوُ فِيهَا خَيُرٌ ﴿ فَاذْكُرُ وَالسّمَ اللهِ عَلَيْهَا صَوَآتَ فَإِذَا وَجَبَتُ جُنُو بُهَا فَكُلُوْا مِنْهَا وَاطْعِمُوا الْقَافِعَ وَالْمُعُتَّرُّكُمْ الْكَافِ سَغَرُنْهَا لَكُوْلَكَ لَكُوُلُ تَشْكُرُونَ۞

- अर्थात् कुर्बानी के पशु पर सवारी तथा उन के दूध और ऊन से लाभ प्राप्त करना उचित है।
- 2 अर्थात उस का प्राण पूरी तरह निकल जाये।

में कर दिया है तुम्हारे, ताकि तुम कृतज्ञ बनो।

- 37. नहीं पहुँचते अल्लाह को उन के माँस न उन के रक्त, परन्तु उस को पहुँचता है तुम्हारा आज्ञा पालन। इसी प्रकार उस (अल्लाह) ने उन (पशुओं) को तुम्हारे वश में कर दिया है, ताकि तुम अल्लाह की महिमा का वर्णन करो<sup>[1]</sup> उस मार्गदर्शन पर जो तुम्हें दिया है। और आप सत्कर्मियों को शुभ सूचना सुना दें।
- 38. निश्चय ही अल्लाह प्रतिरक्षा करता है उन की ओर से जो ईमान लाये हैं, वास्तव में अल्लाह किसी विश्वासघाती कृतघ्न से प्रेम नहीं करता।
- 39. उन्हें अनुमित दे दी गई जिन से युद्ध किया जा रहा है क्यों कि उन पर अत्याचार किया गया है, और निश्चय अल्लाह उन की सहायता पर पूर्णतः सामर्थ्यवान है।<sup>[2]</sup>
- 40. जिन को इन के घरों से अकारण निकाल दिया गया केवल इस बात पर कि वह कहते थे कि हमारा पालनहार अल्लाह है, और यदि अल्लाह प्रतिरक्षा न कराता कुछ लोगों की कुछ लोगों द्वारा तो ध्वस्त कर दिये

كَنْ تَيْنَالَ اللهَ لُحُوْمُهَا وَلا دِمَّا وُهَا وَلكِنْ تَيْنَالُهُ التَّقُوٰى مِنْكُوْكَنْ الكَسَّحَرَهَا لكُوُ لِتُكَيِّرُوا اللهَ عَلَى مَاهَا لكُوْوَيَشِّرِ الْمُحُسِنِيُنَ⊙ الْمُحُسِنِيُنَ⊙

إِنَّ اللهَ يُدْفِعُ عَنِ الَّذِيِّنَ امَنُوَا إِنَّ اللهَ لَايُحِبُّ كُلِّ خَوَّانٍ كَفُوْرِهُ

اْذِنَ لِلَّذِيْنَ)يُعْتَلُوْنَ بِأَنَّهُمُّ وُظِيْمُوْاْوَلِنَّ اللهُ عَلَ نَصْرِهِمُ لَقَدِيُرُكُ

إِلَّذِيْنَ أُخْدِجُواْ مِنْ دِيَارِهِمْ مِغَيْرِ حَقِّ اِلْأَانُ يَعُوْلُواْ رَبُّنَا اللهُ وَلَوْلَادَ فَعُ اللهِ النَّاسَ بَعْضَهُمُ مِبَعْضِ لَهُدِّ مَتْ صَوَامِعُ وَبِيَعٌ وَصَلَوْتٌ وَمَسْجِدُ يُذَكَّرُ فِيهَا اسْمُ اللهِ كَثِيمٌ أُ وَلَيْنَصُرَنَ اللهُ مَنْ يَنْصُوُ إِنَّ اللهَاعَلَقِوَى ْ عَزِيْرُ ۞

- 1 बध करते समय (बिस्मिल्लाह अल्लाहु अक्बर) कहो।
- 2 यह प्रथम आयत है जिस में जिहाद की अनुमित दी गयी है। और कारण यह बताया गया है कि मुसलमान शत्रु के अत्याचार से अपनी रक्षा करें। फिर आगे चल कर सूरह बकरा, आयतः 190 से 193 और 216 तथा 226 में युद्ध का आदेश दिया गया है। जो (बद्र) के युद्ध से कुछ पहले दिया गया।

जाते आश्रम तथा गिरजे और यहूदियों के धर्म स्थल तथा मस्जिदें जिन में अल्लाह का नाम अधिक लिया जाता है। और अल्लाह अवश्य उस की सहायता करेगा जो उस (के सत्य) की सहायता करेगा, वास्तव में अल्लाह अति शक्तिशाली प्रभुत्वशाली है।

- 41. यह<sup>[1]</sup> वह लोग है कि यदि हम इन्हें धरती में अधिपत्य प्रदान कर दें, तो नमाज़ की स्थापना करेंगे और ज़कात देंगे, तथा भलाई का आदेश देंगे, और बुराई से रोकेंगे, और अल्लाह के अधिकार में है सब कर्मी का परिणाम।
- 42. और (हे नबी!) यदि वह आप को झुठलायें तो इन से पूर्व झुठला चुकी है नूह की जाति और (आद) तथा (समूद)।
- 43. तथा इब्राहीम की जाति और लूत की (जाति)।
- 44. तथा मद्यन वाले<sup>[2]</sup>, और मूसा (भी) झुठलाये गये, तो मैं ने अवसर दिया काफ़िरों को, फिर उन्हें पकड़ लिया, तो मेरा दण्ड कैसा रहा?
- 45. तो कितनी ही बस्तियाँ हैं जिन्हें हम ने ध्वस्त कर दिया, जो अत्याचारी थीं, वह अपनी छतों के समेत गिरी हुई हैं और बेकार कुऐं तथा पक्के ऊँचे भवन।
- 46. तो क्या वह धरती में फिरे नहीं? तो उन के ऐसे दिल होते जिन से

1 अर्थात् उत्पीड़ित मुसलमान।

ٱلَّذِيْنَ إِنْ مَّكَنَّهُ فَ فِي الْأَرْضِ آقَامُواالصَّلُوةَ وَاتَّوُاالزَّكُوةَ وَآمَرُوْا بِالْمَعُرُونِ وَنَهَوُاعَنِ الْمُثَكِّرُولِلهِ عَاقِبَهُ الْأَمُوْرِ۞

ۅؘٳڽؙؿؙڲۮؚٚؠؙۅٛڮٷڡؘڡٞڎػۮۜؠؘۘػۛ؋ۘؽڵۻٛٷؘۄؙۯٷڿٷٙٵڎؙ ٷٙؿٮٷۮؙ۞

وَقُومُ إِبْرُهِيمُ وَقُومُ لُوْطٍ

ٷٙٲڞۼڮٮۜؽؙێؽۜٷڴێؚۛػؚڡؙۅ۠ڶؽۏٲڡؙؽؿؙؽڶڵؚڵؚۼڔۺ ؙؙٛڎۼٳٙڂؘۮ۫ڗؙۿٷ۠ٷڴؽڡٛػٵؽٷؽڗۣ

فَعَآيَنُ مِّنْ تَرْنِيةِ اَهْلَكُنْهَا وَهِيَ ظَالِمَةٌ فَمِي خَاوِيَةٌ عَكَّرُوشِهَا وَبِثُرِمُ عَظَلَةٍ وَقَصُهِ مَّشِيُهِ

ٱفكَوْيَينِيرُوْافِ الْأَرْضِ فَتَكُونَ لَهُوُ قَالُوْبُ

<sup>2</sup> अर्थात् शुऐब अलैहिस्सलाम की जाति।

समझते, अथवा ऐसे कान होते जिन से सुनते, वास्तव में आँखें अन्धी नहीं हो जातीं, परन्तु वह दिल अन्धे हो जाते हैं जो सीनों में[1] हैं।

- 47. तथा वे आप से शीघ्र यातना की माँग कर रहे हैं, और अल्लाह कदापि अपने वचन को भंग नहीं करेगा। और निश्चय आप के पालनहार के यहाँ एक दिन तुम्हारी गणना से हज़ार वर्ष के बराबर<sup>[2]</sup> है।
- 48. और बहुत सी बस्तियाँ हैं जिन्हें हम ने अवसर दिया जब कि वह अत्याचारी थीं, फिर मैं ने उन्हें पकड़ लिया। और मेरी ही ओर (सब को) वापिस आना है।
- 49. (हे नबी!) आप कह दें कि हे लोगो! मैं तो बस तुम्हें खुला सावधान करने वाला हूँ।
- 50. तो जो ईमान लाये तथा सदाचार किये, उन्हीं के लिये क्षमा और सम्मानित जीविका है।
- 51. और जिन्होंने प्रयास किया हमारी आयतों में विवश करने का, तो वही नारकी हैं।
- 52. और (हे नबी!) हम ने नहीं भेजा आप से पूर्व किसी रसूल और न किसी नबी

يَّغْقِلُوْنَ بِهَآاوَاذَانُ يَّسْمَعُوْنَ بِهَا ۚ ثَوَانَّهَا لَا تَعْمَى الْاَبْصَارُ وَلَكِنْ تَعْمَى الْقُلُوْبُ الَّتِيْ فِي الصُّدُوْدِ۞

وَيَنْتَعُجِلُوْنَكَ بِالْعُذَابِ وَلَنَ يُغُلِفَ اللهُ وَعُدَاهُ وَانَّ يَوْمًا عِنْدَ رَبِّكِ كَالْفِ سَنَةٍ مِّمَّا تَعُدُّوُنَ۞

وَكَالِيَنْ مِّنْ قَرْيَةٍ اَمْكَيْتُ لَهَا وَهِيَ ظَالِمَةٌ تُوَاخَذُنُهُمُ الْوَاكَ الْمَصِيُرُكُ

عُلْ يَآيَهُا النَّاسُ إِنَّمَا النَّاسُ إِنَّمَا النَّاكُونِينِ يُرُّمُّنِّهِ يُنَّ ا

ڬٲڰۮؚؿؙؽٵڡۘٮؙٛٷٛٳۅؘعٙڡؚڶۅؗاڵڞڸۣڂؾؚڷۿؗۄؙۄۜٙڡٚۼ۬ؠٚۯؖة۠ ۊۜڔۮؙؿ۠ڲڔؽٷؚٛ

وَالَّذِينَ سَعُوا فِنَ النِّينَا مُعْجِزِيُنَ أُولَيِّكَ آصُهٰبُ الْجَحِيُوِ۞

وَمَاۤ اَرۡسُلۡنَا مِنُ تَبۡلِكَ مِنۡ تَسُوۡلِ وَلانَبِيٓ إِلَّا

- 1 आयत का भावार्थ यह है कि दिल की सूझ-बूझ चली जाती है तो आँखें भी अन्धी हो जाती हैं और देखते हुये भी सत्य को नहीं देख सकतीं।
- 2 अर्थात् वह शीघ्र यातना नहीं देता, पहले अवसर देता है जैसा कि इस के पश्चात् की आयत में बताया जा रहा है।

को किन्तु जब उस ने (पुस्तक) पढ़ी तो संशय डाल दिया शैतान ने उस के पढ़ने में। फिर निरस्त कर देता है अल्लाह शैतान के संशय को, फिर सुदृढ़ कर देता है अल्लाह अपनी आयतों को और अल्लाह सर्वज्ञ तत्वज्ञ<sup>[1]</sup> है।

- 53. यह इस लिये ताकि अल्लाह शैतानी संशय को उन के लिये परीक्षा बना दे जिन के दिलों में रोग (द्विधा) है और जिन के दिल कड़े हैं। और वास्तव में अत्याचारी विरोध में बहुत दूर चले गये हैं।
- 54. और इस लिये (भी) ताकि विश्वास हो जाये उन्हें जो ज्ञान दिये गये हैं कि यह (कुर्आन) सत्य है आप के पालनहार की ओर से, और इस पर ईमान लायें और इस के लिये झुक जायें उन के दिल, और निःसंदेह अल्लाह ही पथ प्रदर्शक है उन का जो ईमान लायें सुपथ की ओर।
- 55. तथा जो काफ़िर हो गये तो वह सदा संदेह में रहेंगे इस (कुर्आन) से, यहाँ तक कि उन के पास सहसा प्रलय आ जाये, अथवा उन के पास बांझ<sup>[2]</sup> दिन की यातना आ जाये।
- 56. राज्य उस दिन अल्लाह ही का होगा, वही उन के बीच निर्णय करेगा, तो जो ईमान लाये और सदाचार किये

ٳۮؘٵۺۜؽٛٵٛڷڠٙؠٳڶڟۘؽڟؽؙ؋ٛٙٲؙڡؙڹێؾۜؾ؋ۧڡٚؽٮؙٛڝٛٷؙٳٮڵۿ ڝۜٵؽؙڵؚۼؠٳڶڟؽؙڟڽؙؿۊۘؽڂڮۉٳڵڵۿٳڸؾ؋ ۅٙٳٮڶۿٶؘڸؽؙۄ۠ٶڮؽۿ۠۞

لِيَجْعَلَ مَا يُلْقِى الشَّكِطُنُ فِثْنَةً لِلَّذِيْنَ فِيُ تُلُوُ بِهِمُ مَّرَضٌ وَالْقَالِسِيَةِ قُلُوبُهُمُّ وَالْقَالِسِيَةِ قُلُوبُهُمُّ وَ إِنَّ الطَّلِمِينَ لَغِيْ شِقَالِ بَعِيدٍ ۞

وَّلِيَعْكُوَ الَّذِيِّنَ اوَّتُوا الْعِلْوَ انَّهُ الْحَقُّ مِنُ وَيِّكَ فَيُوْمِنُوْا بِهِ فَتَخْمِتَ لَهُ قُلُوْمُهُوْ وَإِنَّ اللَّهَ لَهَادِ الَّذِيِّنَ الْمُثَوَّا إِلَّى صِرَاطِ الْمُسَتِّقِيْمٍ ﴿

ۅؘڵٳۘڹؚڔؘٛٳڶٵڰڹؚؽؙڹؘػڡٞۯؙٷٳ؈ٛڡؚۯێ؋ۣڡؚؚٮٛڬ ڂؿؖؾٲؿؚؠۘٛٛؠؙٛٳڶۺٵۼ؋ؙؠۼؙؾڐ۫ؖٲۅ۫ێٲؿؚؽۿٷ عَذَابُؽۅٛۄؚعَقِؽۄۣ۞

ٱلمُلُكُ يَوْمَهِ إِيَلُهِ يَحْكُوْ بَيْنَهُمُ فَالَّذِينَ امَنُوْ اوَعَمِلُو الصَّلِحْتِ فِي جَنْتِ النَّعِيْمِ

- 1 आयत का अर्थ यह है कि जब नबी धर्मपुस्तक की आयतें सुनाते हैं तो शैतान, लोगों को उस के अनुपालन से रोकने के लिये संशय उत्पन्न करता है।
- 2 बांझ दिन से अभिप्राय प्रलय का दिन है क्यों कि उस की रात नहीं होगी।

- 57. और जो काफ़िर हो गये, और हमारी आयतों को झूठलाया, उन्हीं के लिये अपमानकारी यातना है।
- 58. तथा जिन लोगों ने हिज्रत (प्रस्थान) की अल्लाह की राह में, फिर मारे गये अथवा मर गये तो उन्हें अल्लाह अवश्य उत्तम जीविका प्रदान करेगा। और वास्तव में अल्लाह ही सर्वोत्तम जीविका प्रदान करने वाला है।
- 59. वह उन्हें प्रवेश देगा ऐसे स्थान में जिस से वह प्रसन्न हो जायेंगे, और वास्तव में अल्लाह सर्वज्ञ सहन्शील है।
- 60. यह वास्तविक्ता है, और जिस ने बदला लिया वैसा ही जो उस के साथ किया गया फिर उस के साथ अत्याचार किया जाये, तो अल्लाह उस की अवश्य सहायता करेगा, वास्तव में अल्लाह अति क्षान्त क्षमाशील है।
- 61. यह इस लिये कि अल्लाह प्रवेश देता है रात्रि को दिन में, और प्रवेश देता है दिन को रात्रि में। और अल्लाह सब कुछ सुनने देखने वाला<sup>[1]</sup> है।
- 62. यह इस लिये कि अल्लाह ही सत्य है, और जिसे वह अल्लाह के सिवा पुकारते हैं वही असत्य हैं, और अल्लाह ही सर्वोच्च महान् है।

ۅؘٵػڹؾؙؽؘػڡؘۯؙۉڶۅؘػۮۧڹٷٳڽٳڵؾؚؾٵڡٚٲۅڵؠٟٙػڶۿؙۄؙ عَذَابٌمُهِيۡنُ۞

وَالَّذِيْنَ هَاجَرُوا فِي سَبِيلِ اللهِ تُتَمَّ فَيَـٰلُوٓا ٱوْمَانُوُّالْيَرُزُوْتَنَّهُمُ اللهُ رِزُقَّاحَسَنَّا ۖ وَإِنَّ اللهَ لَهُوَ خَـُيُوالرُّزِقِيْنَ ۞

لَيْدُخِلَةَهُوُمُّدُخَلَاتِّرُضَوْنَهُ ۚ وَإِنَّ اللهَ لَعَــلِيْهُ مُحَلِيُوُ

ذلكَ وَمَنَ عَاقَبَ بِمِثُلِ مَا عُوْقِبَ بِهِ ثُغَةِ بُغِيَ عَلَيْهِ لَيَنْصُرَنَّهُ اللّهُ ْإِنَّ اللّهَ لَعَفُوُّ غَغُوُرُ ۞

ذلِكَ بِأَنَّ اللهَ يُوْلِجُ الَّيْلَ فِي النَّهَادِ وَيُوْلِجُ النَّهَارُ فِي الَّيْلِ وَاَنَّ اللهَ سَمِيعٌ بَصِيْرُ۞

ذلك بِأَنَّ اللهَ هُوَ الْحَقُّ وَ اَنَّ مَا يَدُ عُوْنَ مِنْ دُوْنِهِ هُوَ الْبَاطِلُ وَانَّ اللهَ هُوَ الْعَلِيُّ الْكَيِبِيُرُنَ

अर्थात् उस का नियम अन्धा नहीं है कि जिस के साथ अत्याचार किया जाये उस की सहायता न की जाये। रात्रि तथा दिन का परिवर्तन बता रहा है कि एक ही स्थिति सदा नहीं रहती।

- 63. क्या आप ने नहीं देखा कि अल्लाह आकाश से जल बरसाता है तो भूमि हरी हो जाती है, वास्तव में अल्लाह सूक्ष्मदर्शी सर्वसूचित है।
- 64. उसी का है जो आकाशों में तथा जो धरती में है। और वास्तव में अल्लाह ही निस्पृह प्रशंसित है।
- 65. क्या आप ने नहीं देखा कि अल्लाह ने वश में कर दिया<sup>[1]</sup> है तुम्हारे, जो कुछ धरती में है, तथा नाव को (जो) चलती है सागर में उस के आदेश से, और रोकता है आकाश को धरती पर गिरने से परन्तु उस की अनुमति से? वास्तव में अल्लाह लोगों के लिये अति करुणामय दयावान् है।
- 66. तथा वही है जिस नें तुम्हें जीवित किया, फिर तुम्हें मारेगा, फिर तुम्हें जीवित करेगा, वास्तव में मनुष्य बड़ा ही कृतघ्न है।
- 67. (हे नबी!) हम ने प्रत्येक समुदाय के लिये (इबादत की) विधि निर्धारित कर दी थी, जिस का वह पालन करते रहे, अतः उन्हें आप से इस (इस्लाम के नियम) के संबंध में विवाद नहीं करना चाहिये। और आप अपने पालनहार की ओर लोगों को बुलायें, वास्तव में आप सीधी राह पर हैं।[2]

اَلَوُتَوَانَّ اللهَ اَسُزَلَ مِنَ التَسمَاْءِ مَاْءُ ' فَتُصْبِحُ الْاَرُضُ مُخْضَتَوَةً ۚ إِنَّ اللهَ لَطِيعَتْ خَيسيُرُ ۞

لَهُ مَا فِي التَّسَمُوٰيِتِ وَمَا فِي الْأَرْضِ \* وَإِنَّ اللَّهَ لَهُ وَالْغَسَنِيُّ الْحَمِينُكُ۞

ٱلَّهُ تَوَانَّ اللهُ سَخَّرَ لَكُهُ مِّا فِي الْأَرْضِ وَالْفُلُكَ تَجْدِيْ فِي الْبَحْرِ بِأَمْرٍ ﴾ وَيُمْسِكُ النَّمَ أَمُانَ تَقَعَّمَ عَلَى الْأَرْضِ الْآيِادُ فِيهِ إِنَّ اللهُ بِالنَّاسِ لَرَّ وُثُنَّ تَعِيْمُ ۗ

> وَهُوَالَّذِئَ اَحْيَاكُوُ ثُقَوَيُمِيْتُكُوُ ثُوَّدُيُّ عَيْكُوُ إِنَّ الْإِنْسَانَ لَكُفُورُ ۞

لِكُلِّ الْمَةِ جَعَلْنَا مَنْسَكَاهُ وْنَاسِكُوهُ فَلَا يُنَانِعُنَّكَ فِي الْرَمُووَادُءُ اللَّ رَبِّكَ النَّكَ لَعَلَىٰهُدًى مُنْسَتَقِيْدِ ۞

- अर्थात् तुम उन से लाभान्वित हो रहे हो।
- 2 अर्थात् जिस प्रकार प्रत्येक युग में लोगों के लिये धार्मिक नियम निर्धारित किये गये उसी प्रकार अब कुर्आन धर्म विधान तथा जीवन विधान है। इस लिये अब प्राचीन धर्मों के अनुयायियों को चाहिये कि इस पर ईमान लायें, न कि इस

- 68. और यदि वह आप से विवाद करें, तो कह दें कि अल्लाह तुम्हारे कर्मों से भली भाँति अवगत है।
- 69. अल्लाह ही तुम्हारे बीच निर्णय करेगा क्यामत (प्रलय) के दिन जिस में तुम विभेद कर रहे हो।
- 70. (हे नबी!) क्या आप नहीं जानते कि अल्लाह जानता है जो आकाश तथा धरती में है, यह सब एक किताब में (अंकित) है। वास्तव में यह अल्लाह के लिये अति सरल है।
- 71. और वह इबादत (वंदना) अल्लाह के अतिरिक्त उस की कर रहे हैं जिस का उस ने कोई प्रमाण नहीं उतारा है, और न उन्हें उस का कोई ज्ञान है। और अत्याचारियों का कोई सहायक नहीं होगा।
- 72. और जब उन को सुनायी जाती हैं हमारी खुली आयतें तो आप पहचान लेते हैं उन के चेहरों में जो काफिर हो गये बिगाड़ को। और लगता है कि वह आक्रमण कर देंगे उन पर जो उन्हें हमारी आयतें सुनाते हैं। आप कह दें: क्या मैं तुम्हें इस से बुरी चीज़ बता दूँ? वह अग्नि है जिस का वचन अल्लाह ने काफिरों को दिया है, और वह बहुत ही बुरा आवास है।

وَاِنُجَادَلُوُكَ فَقُلِاللَّهُ اَعْكُوْبِمَا تَعْمَلُونَ۞

ٱللهُ يَعُكُوُ بَيْنَكُوْ يَوْمَ الْقِيمَاةِ فِيمَا أَنْتُوْفِيْهِ تَغْتَلِفُوْنَ®

ٱلمُوتَعُلُوَانَّ اللهَ يَعُلَوُمَا فِي النَّمَآءُ وَالْأَرْضِ إِنَّ ذَلِكَ فِي كِنْتِ إِنَّ ذَلِكَ عَلَى اللهِ يَسِيُرُ

وَيَعَبُدُونَ مِنُ دُوْنِ اللهِ مَا لَوَ يُنَزِّلُ بِهِ سُلُطْنًا وَمَالِيشَ لَهُوْ بِهِ عِلْوُ وَمَالِلظَّلِمِينَ مِنُ تَصِيرُ

وَإِذَا اَتُتُلَ عَكَيْهِمُ النَّتَاكِيَّةِ تَعُرِثُ فَى وُجُوَّةِ الَّذِيُنَ كَفَّهُ وَاللَّمُنَّكَرُّ بَكَادُونَ يَسُطُونَ بِالْكَذِيْنَ يَتُلُونَ عَكَيْهِمُ النِّكَرُّ بَكَادُونَ عَلَيْهِمُ النِّيَّا ثُلُ اَفَأْنَيْنَكُمُ مِثَيِّرِ مِّنُ ذَلِكُمُ النَّاكُ وَعَدَ هَا اللهُ الَّذِيثَنَ كَفَرُوا وَبِثْنَ الْمَصِيْرُ فَ

विषय में आप से विवाद करें। और आप निश्चिन्त हो कर लोगों को इस्लाम की ओर बुलायें क्यों कि आप सत्धर्म पर हैं। और अब आप के बाद सारे पुराने धर्म निरस्त कर दिये गये हैं।

73. हे लोगो! एक उदाहरण दिया गया है इसे ध्यान से सुनो, जिन्हें तुम अल्लाह के अतिरिक्त पुकारते हो, वह सब एक मक्खी नहीं पैदा कर सकते यद्यपि सब इस के लिये मिल जायें। और यदि उन से मक्खी कुछ छीन ले तो उस से वापिस नहीं ले सकते। माँगने वाले निर्बल, और जिन से माँगा जाये वह दोनों ही निर्बल हैं।

74. उन्हों ने अल्लाह का आदर किया ही नहीं जैसे उस का आदर करना चाहिये! वास्तव में अल्लाह अति शक्तिशाली प्रभुत्वशाली है।

75. अल्लाह ही निर्वाचित करता है फ़रिश्तों में से तथा मनुष्यों में से रसूलों को। वास्तव में वह सुनने तथा देखने<sup>[1]</sup> वाला है।

76. वह जानता है जो उन के सामने है और जो कुछ उन से ओझल है, और उसी की ओर सब काम फेरे जाते हैं।

77. हे ईमान वालो! रुक्अ करो तथा सज्दा करो, और अपने पालनहार की इबादत (वंदना) करो, और भलाई करो ताकि तुम सफल हो जाओ।

78. तथा अल्लाह के लिये जिहाद करो जैसे जिहाद करना<sup>[2]</sup> चाहिये। उसी يَايَّهُا النَّاسُ ضُرِبَ مَتَّلُّ فَاسْتَمِعُوالَهُ إِنَّ الْكَذِيُنَ تَدُّ عُوْلَهُ إِنَّ اللَّهِ لَنُ اللَّهُ وَانَ يَخَلُقُوا لَهُ وَانَ لَيَ الْمَعُلُوبُ وَاللَّهُ وَانَ لَيَ اللَّهُ اللْمُلْمُ اللَّهُ اللَّهُ اللْمُلْمُ الْمُؤْمِنُ اللْمُلْمُ الْمُؤْمِنُ اللَّهُ الْمُلْمُ الْمُلِمُ الْمُؤْمِنُ اللْمُلْمُ الْمُؤْمِنُ الْمُلْمُ الْمُؤْمُ الْمُلْمُ الْمُؤْمُ الْمُؤْمُ اللْمُلْمُ الْمُؤْمُ الْمُلْمُ الْمُؤْم

مَاقَكَ رُوااللهَ حَقَّ قَدُرِهِ ۚ إِنَّ اللهَ لَقَوِئٌ عَرِرْبُرُّ

ٱٮۧڵۿؙؽڞؙڟؚڣؽؙڡؚڹؘٵڵڡۘڵؽٟۘڲۊۯۺؙڵڒۊٙڡؚڹ التّايڻٳڹؖٳڶڰٲڛؽؽۼؙؠٞۻؚؽڒؖڠ

يَعُـٰ لَوُمَابَيْنَ اَيُدِيْهِمُ وَمَاخَلُفَهُمُ ۗ وَالَىٰ اللهِ تُرُجَعُ الْأُمُورُ۞

ێٲؽۜۿٵٲڵۮؚؽؙؽٵڡٮٛٶؗٳٵۯػۼٷٳۅٙٳۺڿؙۮٷٳ ۅٙٳۼۘڹؙۮٷٳۯػۜڴ۪ۄؙۅٙٳڡ۬۫ۼڵۅؙٳٳڵۼؘؽڗڵڡٙڵڰۄؙ ؾؙڞؙڸۣڂؙۅؙؽ۞ٛ

وَجَاهِدُوْافِي اللهِ حَتَّى جِهَادِ مُ هُوَ

अर्थात् वही जानता है कि रसूल (संदेशवाहक) बनाये जाने के योग्य कौन है।

<sup>2</sup> एक व्यक्ति ने आप सल्लल्लाहु अलैहि व सल्लम से प्रश्न किया कि कोई धन के लिये लड़ता है, कोई नाम के लिये और कोई वीरता दिखाने के लिये। तो कौन अल्लाह के लिये लड़ता है? आप ने फ़रमायाः जो अल्लाह का शब्द ऊँचा करने के लिये लड़ता है। (सहीह बुखारी: 123,2810)

ने तुम्हें निर्वाचित किया है और नहीं बनाई तुम पर धर्म में कोई संकीर्णता (तंगी)। यह तुम्हारे पिता इब्राहीम का धर्म है, उसी ने तुम्हारा नाम मुस्लिम रखा है इस (कुर्आन) से पहले तथा इस में भी। ताकि रसूल गवाह हों तुम पर, और तुम गवाह [1] बनो सब लोगों पर। अतः नमाज़ की स्थापना करो तथा ज़कात दो, और अल्लाह को सुदृढ़ पकड़ [2] लो। वही तुम्हारा संरक्षक है। तो वह क्या ही अच्छा संरक्षक तथा क्या ही अच्छा सहायक है।

اجُتَلِمُكُوْ وَمَاجَعَلَ عَلَيْكُوْ فِى الدِّيْنِ مِنْ حَرَجٍ مِلْهَ آبِيُكُمُ اِبْرُهِيْءَ الْمُوسَثِمْكُوُ الْمُسْلِمِيْنَ الْمِنْ قَبْلُ وَقِلْمُلْنَالِيكُوْنَ الرَّسُولُ شَهِيدًا عَلَيْكُو وَتَكُونُوا شُهَدَاءَ عَلَى النَّاسِ فَا قَيْمُوا الصَّلُوةَ وَاتُوا الرَّكُوةَ وَاعْتَصِمُوا بِاللهِ هُوَمَولا فَاللَّصِيدُونَ الْمُولِ وَيْعُوالنَّصِيرُنَ

<sup>1</sup> व्याख्या के लिये देखिये सूरह बक्रा, आयतः 143|

<sup>2</sup> अर्थात् उस की आज्ञा और धर्म विधान का पालन करो।